

റവന്യൂ-വനം സംയുക്ത സർവ്വേ

144(890) ശ്രീ. ഒ. ആർ. കേളു: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) മാനന്തവാടി നിയോജകമണ്ഡലത്തിൽ ഭൂമി കൈവശം വച്ചിരുന്നവർക്ക് പട്ടയം നൽകുന്നതിന് റവന്യൂ-വനം സംയുക്ത സർവ്വേ കഴിഞ്ഞ സ്ഥലങ്ങൾ ഏതെല്ലാമാണെന്ന് വെളിപ്പെടുത്തുമോ?

മാന്തവാടി നിയോജകമണ്ഡലത്തിൽ ഭൂമി കൈവശം വച്ചിരുന്നവർക്ക് പട്ടയം നൽകുന്നതിന് റവന്യൂ വനം സംയുക്ത സർവ്വേ കഴിഞ്ഞ സ്ഥലങ്ങൾ പേരൂർ, കാഞ്ഞിരങ്ങാട്, തൃശ്ശിലേരി, തവിഞ്ഞാൽ, അമ്പുകുത്തി, തൊണ്ടർനാട് എന്നിവയാണ്.

(ബി) പ്രസ്തുത സർവ്വേ പൂർത്തീകരിച്ച സ്ഥലങ്ങളിൽ വനം വകുപ്പ് സ്വീകരിച്ച നടപടികൾ വ്യക്തമാക്കാമോ?

സംയുക്ത സർവ്വേ പൂർത്തീകരിച്ച് സ്റ്റേച്ച് പരിശോധനയ്ക്കായി ലഭ്യമായിട്ടുണ്ട്. ആയത് പരിശോധിച്ചശേഷമുള്ള റിപ്പോർട്ട് ജില്ലാ കലക്ടർക്ക് തുടർ നടപടികൾക്കായി സമർപ്പിച്ചിരിക്കുകയാണ്. റവന്യൂ വകുപ്പിൽനിന്നും ഫോറസ്റ്റ് കൺസർവേഷൻ ആക്ട് പ്രകാരം യഥാവിധി ഫോറസ്റ്റ് ക്ലിയറൻസിനുള്ള അപേക്ഷ ലഭിച്ചാൽ മാത്രമേ തുടർ നടപടി സ്വീകരിക്കുവാൻ നിർവ്യാഹമുള്ളൂ.

പട്ടർകടവിൽ ബൊട്ടാണിക്കൽ ഗാർഡനും കളിസ്ഥലവും

145(891) ശ്രീ. പി. ഉബൈദുള്ള: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) മലപ്പുറം പട്ടർകടവിൽ വനം വകുപ്പിന്റെ ഉടമസ്ഥതയിലുള്ള സ്ഥലത്ത് ബൊട്ടാണിക്കൽ ഗാർഡനും നഗരസഭയുടെ കീഴിൽ ഒരു കളിസ്ഥലവും നിർമ്മിക്കാൻ ആവശ്യം ഉന്നയിച്ച് എം.എൽ.എ. നൽകിയ നിവേദനം ശ്രദ്ധയിൽപ്പെട്ടിട്ടുണ്ടോ; ഇക്കാര്യത്തിൽ സ്വീകരിച്ച നടപടികൾ വിശദീകരിക്കാമോ?

ശ്രദ്ധയിൽപ്പെട്ടിട്ടുണ്ട്. മലപ്പുറം ജില്ലയിൽ പാണക്കാട് വില്ലേജിൽ പരാമർശിത സ്ഥലത്ത് റീ സർവ്വേ 162/4, 5 നമ്പറുകളിൽ കേരള വനം വകുപ്പിന്റെ ഉടമസ്ഥതയിലുള്ള 2 1/2 ഏക്കർ സ്ഥലം മലപ്പുറം നഗരസഭയ്ക്ക് പൊതുകളിസ്ഥലമായി ഉപയോഗിക്കുന്നതിന് വിട്ട് നൽകുന്നതിന് ആവശ്യമായ നടപടികൾ സ്വീകരിക്കാൻ പ്രസ്തുത നിവേദനത്തിൽ അപേക്ഷിച്ചിട്ടുണ്ട്. ടി സ്ഥലം വനം വകുപ്പിന്റെ അധീനതയിലായതിനാലും റിസർവ്വായി പ്രൊപ്പോസ് ചെയ്തിട്ടുള്ളതിനാലും നിവേദനപ്രകാരമുള്ള തുടർ നടപടികൾ സ്വീകരിക്കാൻ നിർവ്യാഹമില്ല.

LIBRARY ARCHIVES Kerala Legislative Assembly